

डॉ दिनेश चमोला 'शैलेश' - संक्षिप्त साहित्यिक जीवन परिचय

डॉ दिनेश चमोला 'शैलेश' का जन्म 14 जनवरी 1964 को कौशलपुर, जिला रुद्रप्रयाग, उत्तराखण्ड में पं. चिंतामणि चमौला एवं श्रीमती माहेश्वरी देवी के घर हुआ। प्रारंभिक शिक्षा प्राइमरी स्कूल बसुकेदार में हुई। इंटरमीडिएट राजकीय इंटर कालेज, बसुकेदार से किया। तदुपरांत उच्च शिक्षा एम.ए. (अंग्रेजी), प्रभाकर तथा एम.ए. (हिन्दी) पंजाबी विश्वविद्यालय पटियाला से किया। एम.ए. (हिन्दी) विश्वविद्यालय में सर्वाधिक अंक प्राप्त करने पर पंजाब के तत्कालीन राज्यपाल श्री सिद्धार्थ शंकर राय से स्वर्ण पदक प्राप्त किया। इसके पश्चात पंजाब विश्वविद्यालय, चंडीगढ़ से "हिन्दी के साठेत्तरी खंडकाव्यों में नायक परिकल्पना" विषय पर पी.एच.डी. की उपाधि प्राप्त की। हेमवती नंदन गढ़वाल विश्वविद्यालय, श्रीनगर से राजभाषा हिंदी : अनुवाद एवं अनुप्रयोग' विषय पर हिन्दी में डी. लिट्।

संप्रति डॉ दिनेश चमोला भारतीय पेट्रोलियम संस्थान, देहरादून-248005 (भारत) में वरिष्ठ हिन्दी अधिकारी एवं प्रतिष्ठित पत्रिका 'विकल्प' के संपादक के रूप में कार्यरत हैं।

हिन्दी साहित्य में उल्लेखनीय योगदान के लिए आपको देश की प्रतिष्ठित संस्थओं द्वारा अनेकों सम्मानों से अलंकृत किया गया है।